

శ్రీః
శ్రీమతే రామానుజాయ నమః
శ్రీమతే నిగమాంతమహాదేశికాయ నమః
శ్రీసీతాలక్ష్మణభరతశత్రుఘ్నహనుమత్సమేత శ్రీరామచంద్ర పరబ్రహ్మణే నమః

శ్రీమద్రామాయణే వాల్మీకీయే ఆదికావ్యే ఉత్తరకాండే

॥ షష్ఠః సర్గః ॥

This document has been prepared by

Sunder Kidāmbi

with the blessings of

శ్రీ రంగరామానుజ మహాదేశికన్

His Holiness śrīmad āṇḍavan śrīraṅgam

శ్రీః
శ్రీమతే రామానుజాయ నమః
శ్రీమతే నిగమాంతమహాదేశికాయ నమః
శ్రీసీతాలక్ష్మణభరతశత్రుఘ్నహనుమత్సమేత శ్రీరామచంద్ర పరబ్రహ్మణే నమః

॥ షష్ఠః సర్గః ॥

భగవతః శివస్య సంమత్యా దేవానాం రక్షోవధార్థం శ్రీవిష్ణోః శరణగ్రహణం
తతః సమాశ్వాస్తానాం చ నివర్తనం దేవానాముపరి రక్షసామాక్రమణం
దేవానాం సాహాయ్యకరణాయ శ్రీవిష్ణోరాగమనం చ

తైర్వధ్యమానా దేవాశ్చ ఋషయశ్చ తపోధనాః ।
భయార్తాః శరణం జగ్ముర్దేవదేవం మహేశ్వరం ॥ 7.6.1 ॥

జగత్స్పృష్ట్యంతకర్తారమజమవ్యక్తరూపిణం ।
ఆధారం సర్వలోకానామారాధ్యం పరమం గురుం ॥ 7.6.2 ॥

తే సమేత్య తు కామారిం త్రిపురారిం త్రిలోచనం ।
ఊచుః ప్రాంజలయో దేవా భయగద్గదభాషిణః ॥ 7.6.3 ॥

సుకేశపుత్రైర్భగవన్ పితామహవరోద్ధతైః ।
ప్రజాధ్యక్ష ప్రజాః సర్వా బాధ్యంతే రిపుబాధనైః ॥ 7.6.4 ॥

శరణ్యాన్యశరణ్యాని హ్యశ్రమాణి కృతాని నః ।
స్వర్గాచ్చ దేవాన్ ప్రచ్యావ్య స్వర్గే క్రీడంతి దేవవత్ ॥ 7.6.5 ॥

అహం విష్ణురహం రుద్రో బ్రహ్మహం దేవరాడహం ।
అహం యమశ్చ వరుణశ్చంద్రోఽహం రవిరప్యహం ॥ 7.6.6 ॥

ఇతి మాలీ సుమాలీ చ మాల్యవాంశ్చైవ రాక్షసాః |
బాధంతే సమరోధర్షా యే చ తేషాం పురఃసరాః || 7.6.7 ||

తన్నో దేవ భయార్తానామభయం దాతుమర్హసి |
అశివం వపురాస్థాయ జహి వై దేవకంటకాన్ || 7.6.8 ||

ఇత్కుక్తుస్తు సురైః సర్వైః కపర్దీ నీలలోహితః |
సుకేశం ప్రతి సాపేక్షః ప్రాహ దేవగణాన్ ప్రభుః || 7.6.9 ||

అహం తాన్న హనిష్యామి మమావధ్యా హి తేఽసురాః |
కిం తు మంత్రం ప్రదాస్యామి యో వై తాన్ నిహనిష్యతి || 7.6.10 ||

ఏతమేవ సముద్యోగం పురస్కృత్య మహర్షయః |
గచ్ఛధ్వం శరణం విష్ణుం హనిష్యతి స తాన్ ప్రభుః || 7.6.11 ||

తతస్తు జయశబ్దేన ప్రతినంద్య మహేశ్వరం |
విష్ణోః సమీపమాజగ్ముర్నిశాచరభయార్దితాః || 7.6.12 ||

శంఖచక్రధరం దేవం ప్రణమ్య బహుమాన్య చ |
ఊచుః సంభ్రాంతవద్ వాక్యం సుకేశతనయాన్ ప్రతి || 7.6.13 ||

సుకేశతనయైర్దేవ త్రిభిస్తేతాగ్నిసన్నిభైః |
ఆక్రమ్య వరదానేన స్థానాన్యపహతాని నః || 7.6.14 ||

లంకా నామ పురీ దుర్గా త్రికూటశిఖరే స్థితా |
తత్ర స్థితాః ప్రబాధంతే సర్వాన్ నః క్షణదాచరాః || 7.6.15 ||

స త్వమస్మద్ధితార్థాయ జహి తాన్ మధుసూదన |
శరణం త్వాం వయం ప్రాప్తా గతిర్భవ సురేశ్వర || 7.6.16 ||

చక్రకృత్తాస్యకమలాన్ నివేదయ యమాయ వై |
భయేష్వభయదోఽస్మాకం నాన్యోఽస్తి భవతా వినా || 7.6.17 ||

రాక్షసాన్ సమరే హృష్టాన్ సానుబంధాన్ మదోద్ధతాన్ |
నుద త్వం నో భయం దేవ నీహారమివ భాస్కరః || 7.6.18 ||

ఇత్యేవం దైవతైరుక్తో దేవదేవో జనార్దనః |
అభయం భయదోఽరీణాం దత్త్వా దేవానువాచ హ || 7.6.19 ||

సుకేశం రాక్షసం జానే ఈశానవరదర్శితం |
తాంశ్చాస్య తనయాంజానే యేషాం జ్యేష్ఠః స మాల్యవాన్ || 7.6.20 ||

తానహం సమతిక్రాంతమర్యాదాన్ రాక్షసాధమాన్ |
నిహనిష్యామి సంక్రుద్ధః సురా భవత విజ్వరాః || 7.6.21 ||

ఇత్యుక్తాస్తే సురాః సర్వే విష్ణునా ప్రభవిష్ణునా |
యథావాసం యయుర్వృష్టాః ప్రశంసంతో జనార్దనం || 7.6.22 ||

విబుధానాం సముద్యోగం మాల్యవాంస్తు నిశాచరః |
శ్రుత్వా తౌ భ్రాతౌ వీరావిదం వచనమబ్రవీత్ || 7.6.23 ||

అమరా ఋషయశ్చైవ సంగమ్య కిల శంకరం |
అస్మద్వధం పరీప్సంత ఇదం వచనమబ్రువన్ || 7.6.24 ||

సుకేశతనయా దేవ వరదానబలోద్ధతాః |
బాధంతేఽస్మాన్ సముద్వృష్టా ఘోరరూపాః పదే పదే || 7.6.25 ||

రాక్షసైరభిభూతాః సో న శక్తాః స్మ ప్రజాపతే |
స్వేషు సద్మసు సంస్థాతుం భయాత్ తేషాం దురాత్మనాం || 7.6.26 ||

తదస్మాకం హితార్థాయ జహి తాంశ్చ త్రిలోచన |
రాక్షసాన్ హుంకృతేనైవ దహ ప్రదహతాం వర || 7.6.27 ||

ఇత్యేవం త్రిదశైరుక్తో నిశమ్యాంధకసూదనః |
శిరః కరం చ ధున్వాన ఇదం వచనమబ్రవీత్ || 7.6.28 ||

అవధ్యా మమ తే దేవాః సుకేశతనయా రణే |
మంత్రం తు వః ప్రదాస్యామి యస్తాన్ వై నిహనిష్యతి || 7.6.29 ||

యోఽసౌ చక్రగదాపాణిః పీతవాసా జనార్దనః |
హరిర్నారాయణః శ్రీమాఞ్శరణం తం ప్రపద్యథ || 7.6.30 ||

హరాదవాప్య తే మంత్రం కామారిమభివాద్య చ |
నారాయణాలయం ప్రాప్య తస్మై సర్వం న్యవేదయన్ || 7.6.31 ||

తతో నారాయణేనోక్తా దేవా ఇంద్రపురోగమాః |
సురారీస్తాన్ హనిష్యామి సురా భవత నిర్భయాః || 7.6.32 ||

దేవానాం భయభీతానాం హరిణా రాక్షసర్షభౌ |
ప్రతిజ్ఞాతో వధోఽస్మాకం చింత్యతాం యదిహ క్షమం || 7.6.33 ||

హిరణ్యకశిపోర్మత్పురన్యేషాం చ సురద్విషాం |
నముచిః కాలనేమిశ్చ సంప్రాదో వీరసత్తమః || 7.6.34 ||

రాధేయో బహుమాయీ చ లోకపాలోఽథ ధార్మికః |
యమలార్జునౌ చ హర్దిక్యః శుంభశ్చైవ నిశుంభకః || 7.6.35 ||

అసురా దానవాశ్చైవ సత్త్వవంతో మహాబలాః |
సర్వే సమరమాసాద్య న శ్రూయంతేఽపరాజితాః || 7.6.36 ||

సర్వైః క్రతుశతైరిష్టం సర్వే మాయావిదస్తథా |
సర్వే సర్వాస్త్రకుశలాః సర్వే శత్రుభయంకరాః || 7.6.37 ||

నారాయణేన నిహతాః శతశోఽథ సహస్రశః |
ఏతజ్ఞాత్వా తు సర్వేషాం క్షమం కర్తుమిహార్హథ |
దుఃఖం నారాయణం జేతుం యో నో హంతుమిహేచ్ఛతి || 7.6.38 ||

తతః సుమాలీ మాలీ చ శ్రుత్వా మాల్యవతో వచః |
ఊచతుర్భ్రాతరం జ్యేష్ఠమశ్వినావివ వాసవం || 7.6.39 ||

స్వధీతం దత్తమిష్టం చ ఐశ్వర్యం పరిపాలితం |
ఆయుర్నిరామయం ప్రాప్తం సుధర్మః స్థాపితః పథి || 7.6.40 ||

దేవసాగరమక్షోభ్యం శస్త్రైః సమవగాహ్య చ |
జితా ద్విషో హ్యప్రతిమాస్తన్నో మృత్యుకృతం భయం || 7.6.41 ||

నారాయణశ్చ రుద్రశ్చ శక్తశ్చాపి యమస్తథా |
అస్మాకం ప్రముఖే స్థాతుం సర్వే బిభ్యతి సర్వదా || 7.6.42 ||

విష్ణోర్ద్వేషస్య నాస్త్యేవ కారణం రాక్షసేశ్వర |
దేవానామేవ దోషేణ విష్ణోః ప్రచలితం మనః || 7.6.43 ||

తస్మాదద్వైవ సహితాః సర్వైః సోన్యసమావృతాః |
దేవానేవ జిఘాంసామో యేభ్యో దోషః సముత్థితః || 7.6.44 ||

ఏవం సమ్మంత్య బలినః సర్వసైన్యసమావృతాః |
ఉద్యోగం ఘోషయిత్వా తు సర్వే నైర్మతపుంగవాః || 7.6.45 ||

యుద్ధాయ నిర్యయుః క్రుద్ధా జంభవృత్రాదయో యథా |
ఇతి తే రామ సమ్మంత్య సర్వోద్యోగేన రాక్షసాః || 7.6.46 ||

యుద్ధాయ నిర్యయుః సర్వే మహాకాయా మహాబలాః |
స్యందనైర్వారణైశ్చైవ హయైశ్చ కరిసన్నిభైః || 7.6.47 ||

ఖరైర్గోభిరథోష్ఠైశ్చ శిశుమారైర్భుజంగమైః |
మకరైః కచ్ఛపైర్మనైర్విహంగైర్గరుడోపమైః || 7.6.48 ||

సింహైర్వ్యాఘ్రైర్వరాహైశ్చ సృమరైశ్చమరైరపి |
త్యక్త్వా లంకాం గతాః సర్వే రాక్షసా బలగర్వితాః || 7.6.49 ||

ప్రయాతా దేవలోకాయ యోధుం దైవతశత్రవః |
లంకావిపర్యయం దృష్ట్వా యాని లంకాలయాన్యథ || 7.6.50 ||

భూతాని భయదర్శిని విమనస్కాని సర్వశః |
రథోత్తమైరుహ్యమానాః శతశోఽథ సహస్రశః || 7.6.51 ||

ప్రయాతా రాక్షసాస్తూర్ణం దేవలోకం ప్రయత్నతః |
రక్షసామేవ మార్గేణ దైవతాన్యపచక్రముః || 7.6.52 ||

భౌమాశ్చైవాంతరిక్షాశ్చ కాలాజ్ఞప్తా భయావహాః |
ఉత్పాతా రాక్షసేంద్రాణామభావాయ సముత్థితాః || 7.6.53 ||

అస్థీని మేఘా వవృషురుష్ణం శోణితమేవ చ |
వేలాం సముద్రాశ్చోత్క్రాంతాశ్చేలుశ్చాప్యథ భూధరాః || 7.6.54 ||

అట్టహాసాన్ విముంచంతో ఘననాదసమస్వనాః |
వాశ్యంత్యశ్చ శివాస్తత్ర దారుణం ఘోరదర్శనాః || 7.6.55 ||

సంపతంత్యథ భూతాని దృశ్యంతే చ యథాక్రమం |
గృధ్రచక్రం మహచ్ఛాత్ర ప్రజ్వాలోద్ధారిభిర్ముఖైః || 7.6.56 ||

రక్షోగణస్యోపరిష్ఠాత్ పరిభ్రమతి కాలవత్ |
కపోతా రక్తపాదాశ్చ సారికా విద్రుతా యయుః || 7.6.57 ||

కాకా వాశ్యంతి తత్రైవ విడాలా వై ద్విపాదయః |
ఉత్పాతాంతాననాదృత్య రాక్షసా బలదర్పితాః || 7.6.58 ||

యాంత్యేవ న నివర్తంతే మృత్యుపాశావపాశితాః |
మాల్యవాంశ్చ సుమాలీ చ మాలీ చ సుమహాబలః || 7.6.59 ||

పురస్సరా రాక్షసానాం జ్వలితా ఇవ పావకాః |
మాల్యవంతం తు తే సర్వే మాల్యవంతమివాచలం || 7.6.60 ||

నిశాచరా ఆశ్రయంతి ధాతారమివ దేవతాః |
తద్ బలం రాక్షసేంద్రాణాం మహాభ్రఘననాదితం || 7.6.61 ||

జయేస్సయా దేవలోకం యయౌ మాలివశే స్థితం |
రాక్షసానాం సముద్యోగం తం తు నారాయణః ప్రభుః || 7.6.62 ||

దేవదూతాదుపశ్రుత్య చక్రే యుద్ధే తదా మనః |
స సజ్జాయుధతూణీరో వైనతేయోపరి స్థితః || 7.6.63 ||

ఆసాద్య కవచం దివ్యం సహస్రార్కసమద్యుతి |
ఆబద్ధ్య శరసంపూర్ణే ఇషుధీ విమలే తదా || 7.6.64 ||

శ్రోణీసూత్రం చ ఖడ్గం చ విమలం కమలేక్షణః |
శంఖచక్రగదాశార్ఙ్గఖడ్గాంశ్చైవ వరాయుధాన్ || 7.6.65 ||

సుపర్ణం గిరిసంకాశం వైనతేయమథాస్థితః |
రాక్షసానామభావాయ యయౌ తూర్ణతరం ప్రభుః || 7.6.66 ||

సుపర్ణపృష్ఠే స బభౌ శ్యామః పీతాంబరో హరిః |
కాంచనస్య గిరేః శృంగే సతడిత్తోయదో యథా || 7.6.67 ||

స సిద్ధదేవర్షిమహోరగైశ్చ
గంధర్వయక్షైరుపగీయమానః |
సమాససాదాసురసైన్యశత్రు -
శ్చక్రాసిశార్ఙ్గాయుధశంఖపాణిః || 7.6.68 ||

సుపర్ణపక్షానిలనున్నపక్షం
భ్రమత్పతాకం ప్రవికీర్ణశస్త్రం |
చచాల తద్రాక్షసరాజసైన్యం
చలోపలం నీలమివాచలగ్రం || 7.6.69 ||

తతః శితైః శోణితమాంసరూషితై -
ర్యుగాంతవైశ్వానరతుల్యవిగ్రహైః |
నిశాచరాః సంపరివార్య మాధవం
వరాయుధైర్నిర్భిభిదుః సహస్రశః || 7.6.70 ||

|| ఇత్యార్షే శ్రీమద్రామాయణే వాల్మీకీయే ఆదికావ్యే
ఉత్తరకాండే షష్ఠః సర్గః ||